

ಆ. ಆಡಳಿತ ಮಂಜೂರಾತಿ ಕೊಡುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ.

ಇ. ಬಂದಿದೆ.

ಈ. ಕುಡಿಯುವ ನೀರಿನ ಅಭಾವ ಕಾಮಗಾರಿ ಕೆಲಸಗಳಿಗಾಗಿ ಸರ್ಕಾರಿ ವತಿಯಿಂದ ಚಿತ್ರದುರ್ಗ ಜಿಲ್ಲೆಗೆ ಒಟ್ಟು 23 ಲಕ್ಷ ರೂಪಾಯಿಗಳನ್ನು ಮಂಜೂರು ಮಾಡಲಾಗಿದ್ದು ಇದರಲ್ಲಿ ಮೊಳೆ ಕಾಲೋನು ಪಟ್ಟಣದಲ್ಲಿ ಕುಡಿಯುವ ನೀರಿನ ಯೋಜನೆಗೆ ಒಟ್ಟು 1.5 ಲಕ್ಷ ರೂಪಾಯಿಗಳನ್ನು ಮಂಜೂರು ಮಾಡಿದ್ದರಲ್ಲಿ 4 ಕೊಳವೆ ಬಾವಿಗಳನ್ನು ತೋಡಲಾಗಿದ್ದು 3 ಕೊಳವೆ ಬಾವಿಗಳಿಗೆ ಕೆರೆಪುಗಳನ್ನು ಗಂಟೆಗೆ 700 ಗ್ಯಾಲನ್ ನೀರು ಬರುವ ಬಾವಿಗೆ 2.5 ಅತ್ಯಂತ ಸಬ್ ಮರ್ಜಿಪಂಪನ್ನು ಅಳವಡಿಸಿ ನೀರು ಸರಬರಾಜು ಮಾಡಲಾಗುತ್ತಿದೆ.

ಶ್ರೀ ಎನ್. ಜಿ. ನಾಯಕ್.—ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಮೊದಲನೆಯ ಪ್ರಶ್ನೆಗೆ ಬಂದಿದೆ ಎಂದು ಹೇಳಿದರು, ಇದು ಸರ್ಕಾರದ ಗಮನಕ್ಕೆ ಯಾವಾಗ ಬಂದಿದೆ.

ಶ್ರೀ ಎಂ. ಚಂದ್ರಶೇಖರ್.—ಅಂದಾಜು ಪಟ್ಟಿ 19-12-80ರಲ್ಲಿ ಬಂದಿದೆ.

ಶ್ರೀ ಎನ್.ಜಿ. ನಾಯಕ್.—ನನ್ನ ಎರಡನೆಯ ಪ್ರಶ್ನೆಗೆ ಆಡಳಿತ ಮಂಜೂರಾತಿ ಬರುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ ಎಂದು ಹೇಳಿದ್ದಾರೆ. ಇದನ್ನು ಬೇಗನೆ ಪರಿಶೀಲನೆ ಮಾಡಿ ತೀರ್ಮಾನ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.—ಈ ವರ್ಷದಲ್ಲಿ ಸಾಧ್ಯವಾಗುವುದಿಲ್ಲ. ಮುಂದೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಎನ್.ಜಿ. ನಾಯಕ್.—ಮೊಳೆಕಾಲೋನು ನಗರ ಬರಗಾಲ ಖೇಡಿತ ಪ್ರದೇಶವಾದ್ದರಿಂದ ಅಲ್ಲಿ ನೀರಿನ ತೊಂದರೆ ಇದೆ ಎಂಬುದು ಸರ್ಕಾರಕ್ಕೆ ಗೊತ್ತಿದೆಯೇ ?

ಶ್ರೀ ಎಂ. ಚಂದ್ರಶೇಖರ್.—ಇದು ಸರ್ಕಾರದ ಗಮನಕ್ಕೆ ಬಂದಿರುವುದರಿಂದ 1.5 ಲಕ್ಷ ರೂಪಾಯಿಗಳಲ್ಲಿ ನಾಲ್ಕು ಕೊಳವೆ ಬಾವಿಗಳನ್ನು ತೆಗೆಸಿದ್ದೇವೆ.

ಶ್ರೀ ಎನ್.ಜಿ. ನಾಯಕ್.—ಈಗ ಏನು ಕೊಳವೆ ಬಾವಿಗಳನ್ನು ಅಲ್ಲಿ ತೆಗೆಸಿದ್ದಾರೆ ಅವುಗಳಲ್ಲಿ ಕೇವಲ 700 ಗ್ಯಾಲನ್ ನೀರು ಬರುತ್ತಿರುವುದರಿಂದ ಅದು ಅಲ್ಲಿನ ಜನತೆಗೆ ಸಾಕಾಗುತ್ತಿಲ್ಲವಾದ್ದರಿಂದ ಈ ಬಗ್ಗೆ ಸರ್ಕಾರ ಗಮನ ಹರಿಸಿ ಏನಾದರೂ ಏರ್ಪಾಟು ಮಾಡುತ್ತದೆಯೇ ?

ಶ್ರೀ ಎಂ. ಚಂದ್ರಶೇಖರ್.—ಅಲ್ಲಿನ ತ್ವರಿತತೆಯನ್ನೇ ಮನಗಂಡು ಅಲ್ಲಿ 2 ಬಾವಿಗಳನ್ನು ಹಾಕುವುದಕ್ಕೆ ಪ್ರಯತ್ನಪಟ್ಟಿದ್ದೇವೆ.

ಶ್ರೀ ಎನ್.ಜಿ. ನಾಯಕ್.—ಅಧ್ಯಕ್ಷರೇ 10 ಪರ್ಟೆಂಟ್ ಹಣವನ್ನು ನಗರದವರು ಕೊಡಬೇಕೆಂದು ಹೇಳಿದ್ದಾರೆ. ಆದರೆ ಇದು ಬಡ ಮುನಿಸಿಪಾಲಿಟಿ ಇರುವುದರಿಂದ ಆ ಹಣವನ್ನು ಕಟ್ಟಲು ಸಾಧ್ಯವಾಗುವುದಿಲ್ಲ. ಹಿರಿಯೂರು ನಗರಕ್ಕೆ ಕೊಟ್ಟ ಹಾಗೆ ನಮ್ಮ ನಗರಕ್ಕೂ ಕೂಡಾ ಸರ್ಕಾರ ಕೊಡಬೇಕೆಂದು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್.—ಯೋಜನೆ ಮಾಡುವ ಸಂದರ್ಭದಲ್ಲಿ ಅದನ್ನು ಪರಿಶೀಲಿಸೋಣ.

ವಿಷಯ :- ಬಿಜಾಪುರ ಜಿಲ್ಲೆಯ ಮುಧೋಳ್ ತಾಲ್ಲೂಕಿನಲ್ಲಿ ಪ್ರನಾಹದಿಂದಂಟಾದ ಪರಿಣಾಮ

ಪ್ರ. 175(115) ಶ್ರೀ ಕಟ್ಟೀಮನಿ ಅಶೋಕ ಕೃಷ್ಣಾಜಿ (ಮುದೋಳ್).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ಬಿಜಾಪುರ ಜಿಲ್ಲೆಯ ಮುಧೋಳ್ ತಾಲ್ಲೂಕಿನಲ್ಲಿ ಮಹಾಪೂರದಿಂದ ನೊಂದ ಜನಗಳ ಸಂಖ್ಯೆ ಎಷ್ಟು ;

ಆ. ಆಸ್ತಿಗಳಿಗೆ ಆದ ಹಾನಿಯ ಅಂದಾಜಿನ ನಷ್ಟವೇನು ;

ಇ. ಸರ್ಕಾರದವರು ನೊಂದ ಕುಟುಂಬದವರಿಗೆ ಪ್ರಸಾರ್ಥನೆಯಾಗಿ ಮಾಡಿದ ವೆಚ್ಚವೇನು ;

ಈ. ಕೇಂದ್ರ ಸರ್ಕಾರದಿಂದ ನೆರೆ ಪರಿಹಾರ ಕಾರ್ಯಕ್ಕಾಗಿ, ಧನ ಸಹಾಯವನ್ನು ಪಡೆಯಲಾಗಿದೆಯೇ, ಮತ್ತು ಅದರ ಪರಿಣಾಮವೇನು ;

ಉ. ನಿಂತ ಫಸಲಿಗೆ ಎಷ್ಟು ನಷ್ಟವಾಗಿದೆ (ಫಸಲುವಾರು ನಷ್ಟ ಮತ್ತು ಭೂಮಿ) ;

ಎ. ಒಟ್ಟಾರೆ ತಾತ್ಕಾಲಿಕ ಪರಿಹಾರ ನೊಂದ ಒಂದೊಂದು ಕುಟುಂಬದವರಿಗೆ ಪರಿಹಾರ ಕೊಟ್ಟಿರುವ ಬಗ್ಗೆ ?

ಶ್ರೀ ವಿ.ಎಲ್. ಪಾಟೀಲ್ (ಕಂದಾಯ ಸಚಿವರು) :-

ಅ. 552 ಜನರು ಮಹಾಪೂರದಿಂದ ನೊಂದಿರುವರು.

ಆ. ರೂ. 14.87 ಲಕ್ಷದಷ್ಟು.

ಇ. ಸರ್ಕಾರವು ಈವರೆಗೆ ರೂ. 3.00 ಲಕ್ಷಗಳನ್ನು ನೋಂದ ಕುಟುಂಬದವರಿಗೆ ಪರಿಹಾರ ಹಾಗೂ ವಸತಿಗಾಗಿ ಹಣವನ್ನು ಬಿಡುಗಡೆ ಮಾಡಲಾಗಿದೆ. ಅದರಲ್ಲಿ ರೂ. 50,000 ಗಳನ್ನು ಲೋಕೋಪಯೋಗಿ ಇಲಾಖೆಗೆ ಶೆಡ್ಯೂಲ್ ಗಳನ್ನು ಕಟ್ಟಿಸಿಕೊಳ್ಳಲು ಬಿಡುಗಡೆ ಮಾಡಲಾಗಿದೆ.

ಈ. ಸರ್ಕಾರವು ಸರ್ಕಾರವು ಕೇಂದ್ರ ಸರ್ಕಾರಕ್ಕೆ ನೆರೆಹಾವಳಿಯ ಬಗ್ಗೆ ಪ್ರಸ್ತಾವನೆಯನ್ನು ದಿನಾಂಕ 19-7-1983ರಂದು ಸಲ್ಲಿಸಿ ರೂ. 7.60 ಕೋಟಿಗಳನ್ನು ಕೇಳಿರುವುದು. ಈ ವರೆಗೂ ಹಣವು ಬಂದಿರುವುದಿಲ್ಲ. ಆದರೆ ಮಾನ್ಯ ಪ್ರಧಾನ ಮಂತ್ರಿಗಳ ಪರಿಹಾರ ನಿಧಿಯಿಂದ ರೂ. 3.00 ಲಕ್ಷ ಬಿಡುಗಡೆ ಮಾಡಿದ್ದಾರೆ.

ಉ. ಎಕರೆ

| | | |
|-------------|------|--------------|
| 1. ಕಬ್ಬು | 198 | 2,98,210-00 |
| 2. ಕಡಲೆಕಾಯಿ | 287 | 3,20,400-00 |
| 3. ಹತ್ತಿ | 262 | 32,000-00 |
| 4. ಜೋಳ | 163 | 2,31,200-00 |
| 5. ಇತರೆ | 155 | 83,040-00 |
| | 1065 | 12,94,850-00 |

ಎ. ಬಂದೊಂದು ಕುಟುಂಬಕ್ಕೂ ಗರಿಷ್ಠ ರೂ. 500 (ಒದಗಿಸಿದ ಆಹಾರ ಧಾನ್ಯದ ಬೆಲೆಯನ್ನು ಬಳಗೊಂಡು)ಗಳಂತೆ ಮಂಜೂರುಮಾಡಿರುತ್ತೆ.

ಶ್ರೀ ಕಟ್ಟೀಮನಿ ಅಶೋಕ ಕೃಷ್ಣಾಜಿ.—ಅಧ್ಯಕ್ಷರೇ, ಪ್ರತಿವರ್ಷವೂ ನೆರೆಗೆ ತುತ್ತಾಗುತ್ತಿರತಕ್ಕ ಗ್ರಾಮಗಳನ್ನು ಸ್ವಲ್ಪಾಂತರ ಮಾಡುವುದಕ್ಕೆ ನಿರ್ಣಯವನ್ನು ತೆಗೆದುಕೊಂಡಿದ್ದಾರೆಂದು ಗೊತ್ತಾಗಿದೆ. ನಮ್ಮ ಮುಧೋಳ ತಾಲ್ಲೂಕಿನ ನಂದಗಾವ್ ಮತ್ತು ಚೆನಾಳ್‌ಗಳೂ ಈ ನಿರ್ಣಯದಲ್ಲಿ ಸೇರಿವೆಯೇ ? ಈ ನಂದಗಾವ್ ಮತ್ತು ಚೆನಾಳ್‌ಗಳಿಗೆ ಸೈಟನ್ನು ಹಂಚಿ 10 ವರ್ಷಗಳಾಗಿವೆ. ಸೈಟ್‌ಗಳನ್ನು ಇವರಿಗೆ ಕೊಟ್ಟಿದ್ದು, ಇವರಿಗೆ ಸಾಫ್ಟ್‌ಲೋನ್ ಕೊಡುವ ವ್ಯವಸ್ಥೆ ಏನಾದರೂ ಮಾಡಿದ್ದೀರಾ ? ಮತ್ತು ನೆರೆಯಿಂದ ನೋಂದ ಎಲ್ಲಾ ಜನರಿಗೂ ಪರಿಹಾರವನ್ನು ಕೊಡುವುದಕ್ಕೆ ಏನು ಕ್ರಮ ಕೈಗೊಂಡಿದ್ದೀರಿ ?

ಶ್ರೀ ವಿ.ಎಲ್. ಪಾಟೀಲ್.—ನಷ್ಟವಾದ ಎಲ್ಲಾ ಹಣವನ್ನು ಕೊಡುವುದಕ್ಕೆ ಸಾಧ್ಯವಾಗುವುದಿಲ್ಲ. ನಾವು ಕೇಂದ್ರ ಸರ್ಕಾರಕ್ಕೆ ಏಳುವರೆ ಕೋಟಿ ರೂಪಾಯಿಗಳನ್ನು ಕೇಳಿದ್ದೇವೆ. ಈ ಬಗ್ಗೆ ಮಾನ್ಯ ಪ್ರಧಾನಮಂತ್ರಿಗಳ ನಿಧಿಯಿಂದ ಸುಮಾರು 3 ಲಕ್ಷ ರೂಪಾಯಿಗಳು ಬಂದಿದೆ.

ಶ್ರೀ ಕಟ್ಟೀಮನಿ ಅಶೋಕ ಕೃಷ್ಣಾಜಿ.—ನೋಂದ ಜನರಿಗೆ ಸ್ವಲ್ಪಾಂತರ ಮಾಡಿ ಅವರಿಗೆ ಸಾಫ್ಟ್‌ಲೋನ್ ಕೊಡಿಸುವ ಬಗ್ಗೆ ಮಾನ್ಯ ಮಂತ್ರಿಗಳು ಏನು ಕಾರ್ಯಕ್ರಮ ತೆಗೆದುಕೊಂಡಿದ್ದಾರೆ.

ಶ್ರೀ ವಿ.ಎಲ್. ಪಾಟೀಲ್.—ಎಲ್ಲಾ ಜನರನ್ನೂ ಸ್ವಲ್ಪಾಂತರಿಸುವುದಾದರೆ ನಮಗೆ ಕೋಟಿಗಟ್ಟಲೆ ಹಣ ಬೇಕಾಗುತ್ತದೆ. ಇದನ್ನು ಸರ್ಕಾರ ಪರಿಶೀಲನೆ ಮಾಡುತ್ತದೆ.

ಶ್ರೀ ಕಟ್ಟೀಮನಿ ಅಶೋಕ ಕೃಷ್ಣಾಜಿ.—ಇದನ್ನು ಯಾವಾಗ ಮಾಡುತ್ತೀರಿ ?

ಶ್ರೀ ವಿ.ಎಲ್. ಪಾಟೀಲ್.—ಕೇಂದ್ರ ಸರ್ಕಾರಕ್ಕೆ ನಾವು ಕೇಳಿರುವ ನೆರವು ಬಂದಮೇಲೆ ಅದನ್ನು ಮಾಡಬಹುದಾಗಿದೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.—ಇದುವರೆವಿಗೆ ತಾವು ನೋಂದ ಜನರಿಗೆ ಪರಿಹಾರ ಹಾಗೂ ವಸತಿ ಗಾಗಿ 3 ಲಕ್ಷ ರೂಪಾಯಿಗಳನ್ನು ಒದಗಿಸಿದ್ದೀರಿ. ಈ ಬಗ್ಗೆ ಸುಮಾರು 26 ಲಕ್ಷ ರೂಪಾಯಿಗಳು ಬೇಕಾಗುತ್ತದೆ. ಈ ರೀತಿ ಪರಿಹಾರ ಕೊಡತಕ್ಕದ್ದರ ಬಗ್ಗೆ ತಾವು ಯಾವ ಕಾಯ್ದೆ ಕಾನೂನು ಪ್ರಕಾರ ಇದನ್ನು ಕೊಡುತ್ತೀರಿ. ಈ ಕಾಯ್ದೆ ಯಾವ ವರ್ಷದಲ್ಲಿ ಜಾರಿಗೆ ಬಂದಿತು ?

ಅಧ್ಯಕ್ಷರು.—ತಾವೂ ಮಂತ್ರಿಗಳಾಗಿದ್ದವರು. ಈ ರೀತಿ ಪ್ರಶ್ನೆ ಕೇಳುವುದೇ ?

ಶ್ರೀ ಬಿ.ಬಿ. ಚಿಮ್ಮನಕಟ್ಟಿ.—10 ಸಾವಿರ ರೂಪಾಯಿಗಳ ಲಾಸ್ ಆಗಿರುವ ಕಡೆ 100 ರೂಪಾಯಿ ಪರಿಹಾರ ಕೊಟ್ಟಿರುವುದರ ಬಗ್ಗೆ ನಿಯಮ ಯಾವುದು ಎಂದು ಕೇಳಿದೆ.

ಶ್ರೀ ವಿ.ಎಲ್. ಪಾಟೀಲ್.—3,500 ರೂಪಾಯಿಗಳಿಗಿಂತಾ ಕಡಿಮೆ ಆದಾಯ ಇರುವವರಿಗೆ ಪರಿಹಾರ ಕೊಡಬೇಕೆಂದು ಇತ್ತು. ಅದು ಬಹಳ ಕಡಿಮೆ ಎಂದು ಹೇಳಿ ಈ ಆದಾಯದ ಲಿಮಿಟನ್ನು 5,000 ರೂಪಾಯಿ ವರೆಗೆ ಏರಿಸಲಾಗಿದೆ. ಮಾನ್ಯ ಸದಸ್ಯರು ಕೇಳಿದ ಪ್ರಶ್ನೆಗೆ ಬೇರೆ ನೋಟೀಸ್ ಕೊಡಲಿ.